

**राज्यातील अल्पसंख्याक बहुल नागरी क्षेत्रात
क्षेत्रविकास कार्यक्रम राबविण्यासाठी अनुदान
वितरित करण्यास मंजूरी देण्याबाबत.**

महाराष्ट्र शासन
अल्पसंख्याक विकास विभाग,
शासन निर्णय क्रमांक : अविवि-२०११/प्र.क्र.९१/का.७
मंत्रालय, मुंबई-४०० ०३२.
दिनांक : १९/०९/२०११

संदर्भ :- शासन निर्णय, अल्पसंख्याक विकास विभाग समक्रमंक, दि. १३ जून, २०११.

शासन निर्णय :-

अल्पसंख्याक विकास विभागाने सन २००८-०९ या वर्षापासून राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून संदर्भाधीन शासन निर्णयान्वये ही योजना सन २०११-१२ या वर्षात देखील राबविण्यास मंजूरी देण्यात आली आहे.

२. क्षेत्र विकास कार्यक्रमांतर्गत सन २०११-१२ या वर्षात अनुदान मिळण्यासाठी राज्यातील विविध महानगरपालिका/नगरपालिकांकडून शासनास आत्तापर्यंत प्राप्त झालेल्या प्रस्तावांची छाननी करण्यात आली. छाननीअंती विहित निकषांनुसार अनुदान मिळण्यास पहिल्या टप्प्यात पात्र ठरलेल्या नगरपालिकांना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत अनुदान मंजूर करण्यात येत असून हे अनुदान संबंधित नगरपालिका ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

३. संबंधित नगरपालिकांना मंजूर करण्यात आलेले अनुदान वितरित करण्यासाठी संबंधित जिल्हाधिकारी नियंत्रक अधिकारी आणि आहरण व संवितरण अधिकारी म्हणून काम पाहतील.

४. राज्यातील नगरपालिकांनी मागणी केल्यानुसार ज्या विवक्षित प्रयोजनासाठी निधि मंजूर करण्यात आला आहे, केवळ त्याच प्रयोजनासाठी संबंधित नगरपालिकांनी निधि खर्ची टाकणे अनिवार्य आहे. संबंधित जिल्हाधिकाऱ्यांकडून अनुदान वितरित करण्यात आल्यानंतर संबंधित नगरपालिकांनी सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व याबाबतची उपयोजिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील नगरपालिकांनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा.

५. या योजनेतर्गत होणारा खर्च " मागणी क्र. झेडई-१ ए, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०७) अल्पसंख्याक सकेन्द्रित क्षेत्रातील क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान" या लेखाशिर्षाखाली सन २०११-१२ या वर्षाकरिता मंजूर करण्यात आलेल्या अनुदानातून भागविण्यात यावा.

हे आदेश वित्त विभागाने त्यांच्या अनौचारिक संदर्भ क्रमांक ५७३/११/व्यय-४, दि.४/८/११ अन्वये दिलेल्या मान्यतेनुसार निर्गमित करण्यात येत आहेत.

हा शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध असून त्याचा **संगणक संकेतांक २०११०९१९११२५१००१** असा आहे.

महाराष्ट्राचे राज्यपाल यांच्या आदेशानुसार व नावाने,

(व्यंकटेश भट)
अवर सचिव, महाराष्ट्र शासन

प्रति,

मा.राज्यपालांचे सचिव,
मा.मुख्यमंत्र्यांचे प्रधान सचिव,
मा.उप मुख्यमंत्र्यांचे सचिव,
मा.मंत्री / मा.राज्यमंत्री यांचे खाजगी सचिव,
मा.मुख्य सचिव, महाराष्ट्र शासन,
अपर मुख्य सचिव/ प्रधान सचिव / सचिव सर्व मंत्रालयीन विभाग,
महालेखापाल १/२ (लेखा व अनुज्ञेयता), मुंबई / नागपूर,
महालेखापाल १/२ (लेखापरीक्षा) , मुंबई / नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व विभागीय आयुक्त,
आयुक्त, नगरपालिका प्रशासन, मुंबई,
सर्व जिल्हाधिकारी,
आयुक्त, महानगरपालिका,
व्यवस्थापकीय संचालक, मौलाना आझाद अल्पसंख्याक आर्थिक विकास महामंडळ, मुंबई
मुख्याधिकारी, नगरपालिका,
सर्व मंत्रालयीन विभाग,
*सचिव, महाराष्ट्र विधानमंडळ सचिवालय, विधान भवन, मुंबई,
महासंचालक, माहिती व जनसंपर्क महासंचालनालय (प्रसिध्दीसाठी),
निवडनस्ती,

शासन निर्णय, अल्पसंख्याक विकास विभाग क्र.अवि-२०११/प्र.क्र.११/का.७, दि. १९/०९/२०११

परिशिष्ट - "अ"

**महाराष्ट्र राज्यातील अल्पसंख्याक बहुल नागरी क्षेत्रांकरिता क्षेत्र विकास कार्यक्रम
महानगरपालिका/नगरपालिकांचे जिल्हानिहाय निधी वितरणाचे विवरणपत्र.**

(रु. लाखांत)

अ. क्र.	जिल्हा	महानगरपालिका / नगरपालिकेचे नाव		उद्देश	निधी
१	सातारा	१	रहिमतपूर नगरपालिका (क वर्ग)	१. रहिमतपूर मोहल्ला येथे कव्हरसह आर.सी.सी.गटर बांधणे. २. रहिमतपूर डांगेवाडी येथे बालवाडी केंद्र बांधणे	९.५८
		२	कराड नगरपालिका (ब वर्ग)	१.पेठ शनिवार सी. एफ.एल. पध्दतीची क्रॉम्पटनमेक टी-५ फिटींग्ज फिक्चर्स नग ५८ खरेदी करणे. २. पेठ मंगळवार सी.एफ.एल. पध्दतीची क्रॉम्पटनमेक टी-५ फिटींग्ज फिक्चर्स नग ३१ खरेदी करणे. ३. पेठ बुधवार सी. एफ.एल. पध्दतीची क्रॉम्पटनमेक टी-५ फिटींग्ज फिक्चर्स नग २५ खरेदी करणे. ४. पेठ शुक्रवार सी. एफ.एल. पध्दतीची क्रॉम्पटनमेक टी-५ फिटींग्ज फिक्चर्स नग १ खरेदी करणे.	१०
२	औरंगाबाद	१	खुलताबाद नगरपालिका (क वर्ग)	१. अ.सत्तर यांचे घर ते ताहेर यांचे घरापर्यंत दुतर्फा नाली बांधणे. २. सिमेंट पेव्हिंग ब्लॉक्सचे काम. ३. वार्ड क्रमांक १७, मंगलपेठ झोपडपट्टी येथील रस्त्यावर पेव्हिंग ब्लॉक्स.	१०
३	पुणे	१	इंदापूर नगरपालिका क वर्ग	१.दर्गा मस्जिदमध्ये स्टिल ग्रील काम करणे. २. सरस्वतीनगरमध्ये बारामती रोड ते मंमददिया मस्जिदपर्यंत रस्ता तयार करणे. ३. कसबा येथील चांदतारा मस्जिदजवळ हॉल बांधकाम करणे. ४. दर्गा मस्जिद परिसरात लाईटची व्यवस्था करणे. ५. मदिना मस्जिद परिसरात लाईटची सोय करणे. ६. आयेशा मस्जिद परिसरात संडास बाथरूम बांधकाम करणे. ७. मक्का मस्जिद परिसरात अंडरग्राऊंड गटर	१०
४	रत्नागिरी	१	रत्नागिरी नगरपालिका ब वर्ग	१. राजिवाडा भागामध्ये सि.स.नं.३८३६ (पै)मधील आ.क्र.७४ आ.क्र.७४ कंपाऊंडवॉल बांधकाम करणे २. आदमपूर कब्रस्तान सि.स.नं. २८६ मधील शेडला भिंत बांधून त्यावर लोखंडी जाळी बसविणे. ३. आदमपूर कब्रस्तान सि.स.नं. २८६ मधील पाखाडीला चेकड टाईल्स बसविणे	१०
५	परभणी	१	पाथरी नगरपालिका क वर्ग	१. पाथरी येथील जामा मस्जिद जवळील कब्रस्तानची दुरुस्ती.	१०

६	जळगाव	१	सावदा नगरपालिका क वर्ग	१. मोठा आखाडा भागात सि.स.नं. ६२७ मध्ये मुस्लीम समाजाचे मुलांसाठी बालवाडीची इमारत बांधणे. २. ख्वाजानगर वसाहतीतील २४.४० मी. रुंद सस्त्याचे कॉंक्रीटीकरण करणे. ३. मुस्लीम समाज कब्रस्थान ते ओम कॉलनी पर्यंतच्या पोहो	१०
		२	पाचोरा नगरपालिका क वर्ग	१. प्रभाग क्र. ६ मधील पिंजारवाडा भागातील अंतर्गत रस्ते कॉंक्रीटीकरण करणे.	१०
		३	एरंडोल नगरपालिका क वर्ग	१. मुल्लावाडा वार्ड क्र. १७ व वार्ड क्र. ९ मशिदअलीकरिता शौचालयाचे बांधकाम करणे. २. वार्ड क्र. १७ मुल्ला वाडा व त्या परिसरातील बोळीचे सिमेंट कॉंक्रीटीकरण करणे.	१०
		४	जामनेर नगरपालिका क वर्ग	१. गट क्र. १०/१ बिस्मील्ला नगर सांडपाण्याची गटारे बांधकाम करणे. २. गट क्र. २४६ मलीक नगर सांडपाण्याची गटारे बांधकाम करणे	१०
		५	भडगाव नगरपालिका क वर्ग	१. भडगाव शहरातील गिरणा कॉलनी लगत असलेल्या मुस्लीम कब्रस्तानला वॉल कपाऊंड करणे २. सैय्यद वाड्यातील मुस्लीम समाजातील वस्तीत गटार बांधकाम करणे.	९.९५
		६	भुसावळ नगरपालिका अ वर्ग	१. वार्ड क्र. ३२ आगाखान वाडा परिसरात नाल्यालगत पुरुषांसाठी ६ सीट सेप्टिक टँक संडास बांधणे. २. वार्ड क्र. ३२ आगाखान वाडा परिसरात नाल्यालगत स्त्रियांसाठी ६ सीट सेप्टिक टँक संडास बांधणे. ३. वार्ड क्र. ३४ मध्ये रस्ता सिमेंट कॉंक्रीटचे करणे. ४. भुसावळ शहरातील वार्ड क्र. ३४ मधील पापा नगर ते काझी प्लॉट पर्यंत रस्त्याचे डांबरीकरण करणे.	१५
		एकूण		(Grand Total) एकूण (एक कोटी चौवीस लाख त्रेंपन्न हजार मात्र)	१२४.५३

परिशिष्ट - "ब"

उपयोजिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. अवि-२०११/प्र.क्र. ११/का-७, दि. अन्वये वितरित केलेला रु. (अक्षरी रु.) एवढा निधि पुढील विकासकामांसाठी उपयोगात आणला आहे.

विकासकाम/ विकासकामे	वापरलेली रक्कम
अ	
ब	
क	
ड	

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटीची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे.

तपासणी केलेल्या दस्तऐवज/अभिलेखांचे प्रकार

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा